



**இலங்கைச் சனநாயக சோசலிசக் குடியரசின்
பாராளுமன்றம்**

**2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்)
சட்டம்**

(2011 ஆம் ஆண்டு ஒற்றோபர் மாதம் 06 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2011, ஒற்றோபர் மாதம் 07 ஆம் திகதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 20.00

தபாற் செலவு : ரூபா 10.00

**2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்**

[2011 ஆம் ஆண்டு ஒற்றோபர் மாதம் 06 ஆம் திகதி அத்தாட்சிப்
படுத்தப்பட்டது]

ச.வ.-ஓ. 8/2010

**2005ஆம் ஆண்டின் 25ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாயச் சட்டத்தைத்
திருத்துவதற்கானதொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்
தினால் இத்தால் பின்வருமாறு சட்டமாக்கப்படுவதாக :-

1. இச்சட்டம், 2011ஆம் ஆண்டின் 41 ஆம் இலக்க,
பயங்கரவாதி நிதியளிப்பை ஒடுக்குதல் மீதான சமவாய (திருத்தச்)
சட்டம் என எடுத்துக்காட்டப்படலாம்.

சுருக்கப்பெயர்.

2. (இதனகத்துப்பின்னர் “முதன்மைச் சட்டவாக்கம்” எனக்
குறிப்பீடு செய்யப்படும்) 2005ஆம் ஆண்டின் 25ஆம் இலக்க,
பயங்கரவாதி நிதியளிப்பை ஒடுக்குதல் மீதான சமவாயச்
சட்டத்தின் 2ஆம் பிரிவை உடனடுத்துப் பின்வரும் புதிய பிரிவு
இத்தால் உட்புகுத்தப்படுகின்றது என்பதுடன், அது அச்சட்டவாக்
கத்தின் 2அ என்னும் பிரிவாகப் பயனுறுதலும் வேண்டும் :-

2005 ஆம்
ஆண்டின் 25 ஆம்
இலக்கச்
சட்டத்தில் 2அ
என்னும் புதிய
பிரிவை
உட்புகுத்துதல்.

“சட்டத்தின்
ஏற்புடைமை.

2அ. (1) இச்சட்டத்தின் ஏற்பாடுகள் இலங்கைப்
பிரசையொருவராக இருந்தவண்ணம் அல்லது
இலங்கைப் பிரசையொருவராக இல்லாதவண்ணம்
இச்சட்டத்தின் கீழான தவறாகவும் அத்துடன்
எந்தத் தவறு அது புரியப்படும் நாட்டில்
அப்போதைக்கு வலுவிலுள்ள சட்டத்தின் கீழ்த்
தவறொன்றாக இருக்கின்றதோ, அத்தகைய
தவறாகவும் இருக்கின்ற தவறொன்றை -

(அ) இலங்கையில் சமூகமாயிருக்கும் பொழுது;
அல்லது

(ஆ) இலங்கைக்கு வெளியேயிருக்கும்பொழுது,
புரிகின்ற ஆளொருவர் தொடர்பில் ஏற்புடையன
வாதல் வேண்டும்.

(2) இச்சட்டத்தின் ஏற்பாடுகளை நடைமுறைப்
படுத்தும் நோக்கத்திற்கு “ஆள்” என்னும் சொல்
லமைப்பு இலங்கையினுள் அல்லது இலங்கைக்கு
வெளியே கூட்டிணைக்கப்பட்டதாயினும்சரி அல்
லது கூட்டிணைக்கப்படாததாயினும்சரி ஆட்களின்
குழுவொன்றை உள்ளடக்குதல் வேண்டும்.”.

2 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

முதன்மைச்
சட்டவாக்கத்தின்
3 ஆம் பிரிவைத்
திருத்துதல்.

3. முதன்மைச் சட்டவாக்கத்தின் 3ஆம் பிரிவு இத்தால்
பின்வருமாறு திருத்தப்படுகின்றது:-

(1) அதன் (1)ஆம் உட்பிரிவை நீக்கஞ்செய்து அதற்குப்
பதிலாகப் பின்வரும் உட்பிரிவை இடுவதன் மூலமும் :-

“(1) ஏதேனும் வழிமுறையில் -

(அ) இதற்கான I ஆம் அட்டவணையிற் குறித்துரைக்கப்பட்ட
பொருத்தனைகளுள் ஏதேனும்மொன்றின் நோக்கெல்
லைக்குள் அல்லது வரைவிலக்கணத்தினுள் தவறொன்
றாக அமையும் ஒரு செயலை;

(ஆ) ஆயுதமேந்திய மோதல் நிலைமையொன்றில் பகைமை
களில் தீவிரமான பங்கெடுக்காத குடிமக்களுக்கு
அல்லது வேறு எவரேனும்மாளுக்கு மரணத்தை அல்லது
பாரதூரமான உடலுறுபாட்டை விளைவிக்க
உட்கருத்துக் கொண்ட வேறு ஏதேனும் செயலை அல்லது
அத்தகைய செயலின் நோக்கம் அதன் தன்மையால் அல்
லது சந்தர்ப்பத்தினால் ஏதேனும் செயலைச் செய்யுமாறு
அல்லது செய்யாது தவிர்க்குமாறு குடிமக்களை
அச்சுறுத்துவதாக அல்லது ஓர் அரசாங்கத்தை அல்லது
சர்வதேச ஒழுங்கமைப்பை வலுக்கட்டாயப்படுத்துவ
தாக உள்ள வேறேதேனும் செயலை ; அல்லது

(இ) ஏதேனும் பயங்கரவாதச் செயலை,

புரிவதற்கு எவையேனும் நிதிகள் அல்லது ஆதனம் முழுமையாக
அல்லது பகுதியளவில் பயன்படுத்தப்படுதல் வேண்டும் என்ற
உட்கருத்துடன் அல்லது அவை பயன்படுத்தப்படவுள்ள
அல்லது அவை பயன்படுத்தக்கூடிய சாத்தியமுள்ளது என
நம்புவதற்கு ஏது உள்ளது என அறிந்துகொண்டு அத்தகைய நிதி
களை அல்லது ஆதனத்தை நேரடியாக அல்லது நேரடி
யாகவல்லாமல் வழங்குகின்ற அல்லது சேகரிக்கின்ற

2011 ஆம் ஆண்டின் 41 ஆம் இலக்க, பயங்கரவாதி 3
நிதியளிப்பை ஒடுக்குதல் மீதான சமவாய (திருத்தச்) சட்டம்

ஆளெவரும், பயங்கரவாதச் செயலொன்றுக்கு, ஒரு பயங்கரவாதிக்கு அல்லது பயங்கரவாதிகளுக்கு அல்லது பயங்கரவாத ஒழுங்கமைப்பொன்றுக்கு நிதியளித்தல் என்ற தவறுக்குக் குற்றவாளியாதல் வேண்டும் :

ஆயின், செயலொன்று மேலே தரப்பட்டவாறு தவறொன்றாக அமைவதற்கு வழங்கப்பட்ட அல்லது சேகரிக்கப்பட்ட நிதிகள் அல்லது ஆதனம் உண்மையாகவே தவறொன்றைப் புரிவதில் பயன்படுத்தப்பட்டன என்பதைக் காட்டுவது அவசியமானதாதலாகாது ;

(2) இரண்டாம் உட்பிரிவில் “பயங்கரவாதிகளுக்கு அல்லது பயங்கரவாத ஒழுங்கமைப்புகளுக்கு நிதியளித்தல் என்ற தவறை” என்னும் சொற்களுக்குப் பதிலாக “ஒரு பயங்கரவாதச் செயலுக்கு, ஒரு பயங்கரவாதிக்கு அல்லது பயங்கரவாதிகளுக்கு அல்லது பயங்கரவாத ஒழுங்கமைப்பொன்றிற்கு நிதியளித்தல் என்ற தவறை” என்னும் சொற்களை இடுவதன் மூலமும்;

(3) அதன் (2)ஆம் உட்பிரிவை உடனடுத்துப் பின்வரும் புதிய உட்பிரிவை உட்புகுத்துவதன் மூலமும்:-

“(2அ) எனவையேனும் நேரடியான அல்லது நேரடியற்ற வழிமுறைகளால் சட்டவிரோதமாகவும் வேண்டுமென்றும் எவரேனும் பயங்கரவாதிக்கு அல்லது பயங்கரவாதிகளுக்கு அல்லது ஒரு பயங்கரவாத ஒழுங்கமைப்பிற்கு பொருள் ஆதரவை அல்லது வளங்களை வழங்குகின்ற அல்லது வழங்கச் சூழ்ச்சி செய்கின்ற ஆளெவரும் இச்சட்டத்தின்கீழ் தவறொன்றுக்குக் குற்றவாளியாதல் வேண்டும்;

ஆயின் எவ்வாறாயினும், ஆளொருவரால் அல்லது ஆட்களின் தொகுதியொன்றினால் மனிதாபிமான ஏதுக்களின்மீது உதவி வழங்குதல் இச்சட்டத்தின் கருத்தெல்லைக்குள் தவறொன்றாக அமைதலாகாது.”.

4 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

முதன்மைச்
சட்டவாக்கத்தின் 4
ஆம் பிரிவை
மாற்றிச் செய்தல்.

4. முதன்மைச் சட்டவாக்கத்தின் 4ஆம் பிரிவு இத்தால் நீக்கம்
செய்யப்பட்டு அதற்குப் பதிலாகப் பின்வரும் பிரிவு இடப்படு
கின்றது :-

“ஆதனம்
முதலியவற்றை
முடக்குதல்.

4. (1) எவரேனும் ஆள் இச்சட்டத்தின் 3ஆம்
பிரிவின் கீழ் தவறொன்றாக அமையும் ஏதேனும்
செயலைப் புரிவதில் ஈடுபட்டுள்ளார் எனவும்
மற்றும் அத்தகைய தவறு தொடர்பில் மேலும்
செயல்கள் புரியப்படுவதைத் தடுப்பது அவசியம்
எனவும் நம்புவதற்கு நியாயமான ஏதுக்கள்
இருக்குமிடத்து, பொலிசு உதவிக் கண்காணிப்
பாளர் பதவி வரிசைக்குக் குறையாத பொலிசு
அலுவலர் ஒருவர் 3ஆம் பிரிவின் ஏற்பாடுகளுக்கு
முரணாக வழங்கப்பட்ட அல்லது சேகரிக்கப்பட்ட
எல்லா நிதிகளையும் அல்லது ஆதனத்தையும்
அத்தகைய நிதிகளின் அல்லது ஆதனத்தின் மீது
ஈட்டப்பட்ட ஏதேனும் வருமானத்தையும் அல்லது
இலாபத்தையும் அல்லது அத்தகைய தவறைப்
புரிவதில் பயன்படுத்தப்பட்ட எவையேனும் இடைச்
சாதனங்களையும் முடக்கிவைக்கின்ற கட்டளை
யொன்றை ஆக்கலாம் (இதனகத்தப் பின்னர் ஒரு
“முடக்கும் கட்டளை” எனக் குறிப்பிட்டு செய்யப்படும்).

(2) ஓராம் உட்பிரிவின் கீழ் பெறப்பட்ட முடக்கும்
கட்டளை -

(அ) மூன்றாம் பிரிவின் நியதிகளின் படி
தவறொன்றாக அமையும் ஏதேனும்
செயலைப் புரிவதில் ஈடுபட்டிருப்பதாக
நம்பப்படும் ஆளுக்கும்; அத்துடன்

(ஆ) அத்தகைய கட்டளைக்குப் பயனளிக்கு
மாறு தேவைப்படுத்தப்படக்கூடிய வேறு
எவரேனும் ஆளுக்கு அல்லது ஏதேனும்
நிறுவனத்திற்கும்,

வழங்கப்படுதல் வேண்டும்.

2011 ஆம் ஆண்டின் 41 ஆம் இலக்க, பயங்கரவாதி 5
நிதியளிப்பை ஒடுக்குதல் மீதான சமவாய (திருத்தச்) சட்டம்

(3) ஓராம் உட்பிரிவின் கீழ் வழங்கப்பட்ட முடக்கும் கட்டளையொன்று 4அ என்னும் பிரிவின் ஏற்பாடுகளுக்கமைய அது ஆக்கப்பட்டதிலிருந்து ஏழு நாட்களைக் கொண்டவொரு காலப்பகுதிக்கு வலுவிலிருத்தல் வேண்டும்.

(4) அவருக்கு அல்லது அத்தகைய நிறுவனத் திற்கு வழங்கப்பட்ட முடக்கும் கட்டளையொன்றுக்கு முரணாக அத்தகைய முடக்கும் கட்டளைக்கு உட்பட்ட அத்தகைய நிதியை, ஆதனத்தை, வருமானத்தை, இலாபத்தை அல்லது இடைச் சாதனத்தைப் பயன்படுத்துகின்ற எவரேனும் ஆள் அல்லது ஏதேனும் நிறுவனம், மேல் நீதிமன்றத்தின் முன் னிலையில் விளக்கத்தின் பின்னர் குற்றத்தீர்ப்பளிக்கப்படுவதன்மேல் ஒரு இலட்சம் ரூபாவை அல்லது முடக்கும் கட்டளைக்கு முரணாகக் கையாளப்பட்டுள்ள அத்தகைய நிதிகளின், ஆதனத்தின், வருமானத்தின், இலாபத்தின் அல்லது இடைச்சாதனத்தின் பணப்பெறுமதியின் ஒன்றரை மடங்கு என்பவற்றுள் எந்தத் தொகை கூடுதலானதோ அந்தத் தொகையை விஞ்சாத குற்றப்பணமொன்றுக்கு அல்லது ஓராண்டை விஞ்சாத காலப்பகுதியொன்றுக்கான இருவகையி லொருவகை மறியற் தண்டனைக்கு அல்லது அத்தகைய மறியற் தண்டனை, குற்றப்பணம் ஆகிய இரண்டிற்கும் ஆளாதல் வேண்டும்.”.

5. முதன்மைச் சட்டவாக்கத்தின் 4ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்புகுத்தப்படுகின்றன என்பதுடன், அவை அச்சட்டவாக்கத்தின் 4அ, 4ஆ, 4இ, 4ஈ, 4உ, 4ஊ, 4எ, 4ஏ அத்துடன் 4ஐ என்னும் பிரிவுகளாகப் பயனுறுதலும் வேண்டும் :-

“முடக்கும் கட்டளை நீதிமன்றத்தால் உறுதிப்படுத்தப் படுதல். 4அ. (1) நாலாம் பிரிவின் நியதிகளின்படி முடக்கும் கட்டளையை வழங்கும் பொலிசு அலுவலர் அத்தகைய கட்டளை வலுவிலிருக்க வேண்டிய ஏழு நாட்களுக்குள் அத்தகைய முடக்கும் கட்டளையின் உறுதிப்படுத்துகையை நாடி மேல் நீதிமன்றத்திற்கு மறுகட்சி இல்லாத விண்ணப்பம்

முதன்மைச் சட்டவாக்கத்தில் 4அ, 4ஆ, 4இ, 4ஈ, 4உ, 4ஊ, 4எ, 4ஏ அத்துடன் 4ஐ என்னும் புதிய பிரிவுகளை உட்புகுத்துதல்.

6 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

ஒன்றைச் செய்தல் வேண்டும் என்பதுடன், சூழ்நிலைகள் அவ்வாறு அவசியப்படுத்துமாயின் ஏழு நாட்களைக் கொண்ட முலக் காலப்பகுதிக்கு நீடிக்குமாறு கோருதலும் வேண்டும்.

(2) அத்தகைய முடக்கும் கட்டளையை ஆக்கு வதற்குப் போதியளவு காரணமுள்ளதென மேல் நீதிமன்றம் திருப்தியுறுமிடத்து நீதிமன்றம் பிரிவு 4உ என்பதன்கீழ் ஆக்கப்படக்கூடிய எவையேனும் கட்டளைகளுக்கமைவாக முடக்கும் கட்டளையை உறுதிப்படுத்தலாம் என்பதுடன், அதன் நீடிப்பிற் கெனச் செய்யப்பட்ட விண்ணப்பத்தை அவசியமானதென அது கருதுகின்றவாறான அத்தகைய காலப்பகுதிகளுக்கு அனுமதித்தலும் வேண்டும் :

ஆயின் அவ்வாறு அளிக்கப்பட்ட ஏதேனும் அத்தகைய நீடிப்பின் அதிகபட்சக் காலப்பகுதி யானது தரப்பட்ட ஏதேனும் நேரத்தில் மூன்று மாதங்களை விஞ்சுதலாகாது என்பதுடன், எது விடயத்திலும் முடக்கும் கட்டளை பொலிசு அலுவலரால் வழங்கப்பட்ட தேதியிலிருந்து கூட்டுமொத்தமாக இரண்டு ஆண்டுகளைக் கொண்டவொரு காலப்பகுதியை விஞ்சுதலு மாகாது:

ஆயின், மேலும் முடக்கும் கட்டளைக்கு உட் பட்ட நிதி, ஆதனம், வருமானம், இலாபம் அல்லது இடைச்சாதனம் தொடர்பில் இச்சட்டத்தின் 3 ஆம் பிரிவின் கீழ்த் தவறொன்று புரியப்பட்டமைக்கு குற்றப்பகர்வொன்று கோப்பிடப்படுமிடத்து, அத்தகைய முடக்கும் கட்டளை, பதியப்பட வேண்டிய காரணங்களுக்காக நீதிமன்றத்தால் வறிதாக்கப்பட்டாலன்றி, அத்தகைய தவறு தொடர்பில் விளக்கம் முடிவடையும்வரை அல்லது அத்தகைய தவறுக்கான குற்றத்தீர்ப்பொன்றிற் கெதிராக மேன்முறையீடொன்று செய்யப்பட்ட விடத்து மேன்முறையீடு தீர்மானிக்கப்படும்வரை தொடர்ந்து வலுவிலிருத்தல் வேண்டும்.

2011 ஆம் ஆண்டின் 41 ஆம் இலக்க, பயங்கரவாதி 7
நிதியளிப்பை ஒடுக்குதல் மீதான சமவாய (திருத்தச்) சட்டம்

(3) மேல் நீதிமன்றம் (2)ஆம் உட்பிரிவின்கீழ் முடக்கும் கட்டளையொன்றை உறுதிப்படுத்து மிடத்து முடக்கும் கட்டளைக்கு உட்பட்ட நிதிக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனத்திற்கான தங்களது உரிமைக் கோரிக்கைக்கு ஆதாரமாக நல்லெண் ணம் கொண்ட முன்றாம் திறத்தவர்கள் நீதிமன்றத்திற்கு விண்ணப்பம் செய்வதற்கு வசதி யளிப்பதற்காக சிங்களம், தமிழ், ஆங்கிலம் ஆகிய மொழிகளில் விநியோகமாகும் ஆகக்குறைந்தது ஒரு செய்தித்தாளிலாவது முடக்கும் கட்டளையைப் பற்றிய அறிவிப்பொன்றை வெளியிடச் செய் வித்தல் வேண்டும்.

முடக்கும் கட்டளைக்கு முரணான கொடுக்கல் வாங்கல்கள் வெற்றும் வறிதுமாதல்.

4ஆ. பிரிவு 4இ என்பதில் ஏற்பாடு செய்யப்பட்ட வாறு நீதிமன்றத்தின் வலுவளிப்புடன் தவிர முடக்கும் கட்டளை வலுவிலிருக்கும்போது அத்த கைய நிதிகள், ஆதனம், வருமானம், இலாபம் அல்லது இடைச்சாதனங்கள் தொடர்பில் கொடுக்கல் வாங்கல் எதுவும் பயனுறுத்தப்படுத லாகாது என்பதுடன், அவ்வாறு பயனுறுத்தப் படும் கொடுக்கல் வாங்கல் எதுவும் வெற்றும் வறிதுமாதலும் வேண்டும்.

மேல்நீதிமன்றம் அத்தியாவசிய மானவையும் சட்டபூர்வமான வையுமான கொடுக்கல் வாங்கல்களுக்கு வலுவளித்தல்.

4இ. முடக்கும் கட்டளையால் பாதிக்கப்பட்ட எவரேனும் ஆளின் ஏதேனும் சட்டபூர்வமான தொழில் அல்லது வேறு அக்கறைகள் அதன் மூலம் விதிக்கப்படும் தடையினால் சேதப்படக்கூடியதாக இருக்குமிடத்து, அத்தகைய ஆள் அதற்கு ஆதார மாகவுள்ள அத்தகைய நிகழ்வுகளைக் குறிப்பிட்டு மேல் நீதிமன்றத்திற்கு விண்ணப்பமொன்றைச் செய்யலாம் என்பதுடன், நீதிமன்றம் அதன் முன்னிலையிலுள்ள அத்தகைய விண்ணப்பத்தின் பரிசீலனையின்மீது அத்தகைய கட்டளையொன்று அத்தகைய ஆளின் சட்டபூர்வமான தொழிலை அல்லது வேறு அக்கறைகளை சேதப்படுத்தக் கூடும் எனவும் அத்தகைய முடக்கும் கட்டளையால் தடை செய்யப்பட்டிருக்கக்கூடிய அத்தகைய நிதிகள்,

8 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

ஆதனம், வருமானம், இலாபம் அல்லது இடைச்சாதனங்கள் தொடர்பிலான அத்தியாவசியமான கொடுக்கல் வாங்கல்கள் சட்டபூர்வமாக மேற்கொள்ளப்படலாம் எனவும் நீதிமன்றம் அபிப்பிராயப்படின, 4ஆம் பிரிவின் கீழ் ஆக்கப்பட்ட கட்டளையை உறுதிப்படுத்தலாம் என்பதுடன், அதன்பொருட்டு நீதிமன்றத்தால் நியமிக்கப்பட்ட ஆளொருவரின் அல்லது பிரிவு 4ஈ என்பதன்கீழ் அதன் பொருட்டு நீதிமன்றத்தால் நியமிக்கப்பட்ட பெறுநர் ஒருவரின் மேற்பார்வைக்கும் பணிப்பிற்கும் அமைவாக அத்தகைய கொடுக்கல்வாங்கல்கள் மேற்கொள்ளப்படுவதற்கு வலுவளித்து மேலும் ஒரு கட்டளையை ஆக்குதலும் வேண்டும்.

பெறுநரின்
நியமனம்.

4ஈ. உதவிப் பொலிசுக் கண்காணிப்பாளர் ஒருவரின் பதவி வரிசைக்குக் குறையாத பொலிசு அலுவலர் ஒருவரால் அதன் பொருட்டு செய்யப்படும் விண்ணப்பமொன்றின்மீது மேல் நீதிமன்றம் முடக்கும் கட்டளைக்கு உட்படுத்தப்பட்டுள்ள அத்தகைய நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை அதன்பொருட்டு நீதிமன்றத்தால் வழங்கப்படக்கூடியவாறான அத்தகைய பணிப்புக் களுக்கிணங்க உடைமை கொள்வதற்கும் அத்துடன் வேறுவகையில் கையாளுவதற்கும் என (101ஆம் அத்தியாயமான) குடியியல் நடவடிக்கைமுறைச் சட்டக்கோவையின் ஏற்பாடுகளுக்கிணங்க பெறுநர் ஒருவரை நியமிக்கலாம்.

ஆதனத்தின்
தடயத்தைப்
பின்பற்றதலும்
கண்காணித்
தலும்.

4உ. (1) உதவிப் பொலிசுக் கண்காணிப்பாளர் பதவி வரிசைக்குக் குறையாத எவரேனும் பொலிசு அலுவலர் முடக்கும் கட்டளையொன்றுக்கு உட்படுத்தப்பட்ட ஏதேனும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை உடைமை கொள்ளுதலும் அத்துடன் வேறு வகையில் கையாளுதலும் வேண்டும்

2011 ஆம் ஆண்டின் 41 ஆம் இலக்க, பயங்கரவாதி 9
நிதியளிப்பை ஒடுக்குதல் மீதான சமவாய (திருத்தச்) சட்டம்

என்பதுடன், நீதிமன்றம் மேற்கூறப்பட்ட பொலிசு அலுவலரால் செய்யப்பட்ட விண்ணப்பத்தின் மீதும் அத்துடன் முடக்கும் கட்டளை தொடர்புறுத்தும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை சொந்தமாகக் கொண்டிருப்பவர் அல்லது அதனைக் கட்டுப்பாட்டில் கொண்டிருப்பவர் யார் என்பதனைத் தீர்மானிக்கும் நோக்கத்திற்காகவும் நீதிமன்றம் -

- (அ) (i) அத்தகைய நிதிகளை, ஆதனத்தை, வருமானத்தை, இலாபத்தை அல்லது இடைச்சாதனங்களை இனம்காண்பதற்கு, இருக்குமிடத்தைக் கண்டுபிடிப்பதற்கு அல்லது அளவினை அறுதி செய்வதற்கு;
- (ii) அத்தகைய நிதிகளின், ஆதனத்தின், வருமானத்தின், இலாபத்தின் அல்லது இடைச்சாதனங்களின் சொத்துவத்தை, உடைமையை அல்லது கட்டுப்பாட்டை எண்பிப்பதற்கு;
- (iii) அத்தகைய நிதிகள், ஆதனம், வருமானம், இலாபம் அல்லது இடைச்சாதனங்கள் தொடர்பிலான வேறு ஏதேனும் தகவலைப் பெறுவதற்கு,

இயைபான ஏதேனும் ஆவணம் பொலிசு அலுவலருக்கு உடனடியாக ஒப்படைக்கப்படுதல் வேண்டும் எனவும் ; அத்துடன்

(ஆ) பெயர்குறிப்பிடப்பட்ட நிறுவனமொன்று நீதிமன்றம் பணிக்கக்கூடியவாறான திகதிக்கு முன்னரான அல்லது பின்னரான அத்தகைய காலப்பகுதியின் போது நிறுவனத்துடன் அவ்வாளினால் அல்லது அவ்வாளுக்காக மேற்கொள்ளப்பட்ட ஏதேனும் தொழில் கொடுக்கல் வாங்கல் பற்றி நிறுவனத்தினால் பெறப்பட்ட எல்லாத் தகவலையும் பெறுநருக்குக் கொடுத்து தவறாமலும்,

கட்டளையிடலாம்.

10 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

(2) எவரேனும் ஆள் (1)ஆம் உட்பிரிவின் கீழ் ஆக்கப்பட்ட கட்டளையொன்றுடன் இணங்கியொழுக்கத் தவறியுள்ளார் அல்லது தாமதித்துள்ளார் அல்லது அது நிறைவேற்றப்படுவதை வேறுவகையில் தடுக்கின்றார் என (1)ஆம் உட்பிரிவின் கீழ் கட்டளையொன்றை ஆக்கும் நீதிமன்றத்திற்குத் தோன்றுமிடத்து, அத்தகைய நீதிமன்றம் அந்த ஆளின் எவையேனும் வளவுகளினுட்பிரவேசித்து அத்தகைய கட்டளையை நிறைவேற்றும் நோக்கத்திற்கு அதன்கண்ணுள்ள ஏதேனும் ஆவணத்தை, பண்டத்தை அல்லது வேறு பொருளை அப்புறப்படுத்துவதற்கு பொலிசு அலுவலருக்கு அதிகாரமளிக்கும் கட்டளையை ஆக்கலாம்.

(3) முடக்கும் கட்டளை தொடர்புறுத்தும் எவையேனும் நிதிகளை, ஆதனத்தை, வருமானத்தை, இலாபத்தை அல்லது இடைச் சாதனங்களை சொந்தமாகக் கொண்டிருப்பவர் அல்லது உடைமையில் கொண்டிருப்பவர் அல்லது கட்டுப்பாட்டில் வைத்திருப்பவர் யார் என்பதனைத் தீர்மானித்ததன் மேல் பொலிசு அலுவலர், விடயத்திற்கேற்ப அத்தகைய சொத்துவத்தை, உடைமையை அல்லது கட்டுப்பாட்டை எண்பிப்பனவும் ஆதரிப்பனவுமான எல்லா ஆவணங்களுடனும் சேர்த்து முடக்கும் கட்டளையை ஆக்கும் நீதிமன்றத்திற்கு அதனை அறிக்கையிடுதல் வேண்டும்.

எந்த ஆதனம் தொடர்பில் இச்சட்டத்தின்கீழ் தவறொன்று புரியப்பட்டுள்ளதோ அந்த ஆதனம் முதலியவற்றை இழப்பித்தல். 4ஊ. (1) ஆளொருவர் இச்சட்டத்தின் 3ஆம் பிரிவின் கீழ்த் தவறொன்றுக்குக் குற்றத்தீர்ப்பளிக்குப்படுமிடத்து, நாலாம் உட்பிரிவின் ஏற்பாடுகளுக்கமைவாக அத்தகைய ஆளுக்குக் குற்றத்தீர்ப்பளிக்கும் நீதிமன்றம் 3ஆம் பிரிவின் ஏற்பாடுகளுக்கு முரணாக வழங்கப்பட்ட அல்லது சேகரிக்கப்பட்ட எவையேனும் நிதிகள் அல்லது

2011 ஆம் ஆண்டின் 41 ஆம் இலக்க, பயங்கரவாதி 11
நிதியளிப்பை ஒடுக்குதல் மீதான சமவாய (திருத்தச்) சட்டம்

அத்தகைய நிதிகளின் அல்லது ஆதனத்தின்மீது ஈட்டப்பட்ட ஏதேனும் வருமானம் அல்லது இலாபம் அல்லது அத்தகைய தவறைப் புரிகையில் பயன் படுத்தப்பட்ட எவையேனும் இடைச்சாதனங்கள் பாரபந்தங்கள் எவையுமின்றி அரசுக்கு இழப்பிக் கப்படுதல் வேண்டும் எனக் கட்டளையை ஆக்குதல் வேண்டும்.

(2) அத்தகைய நிதிகளை, ஆதனத்தை, வருமானத்தை, இலாபத்தை, அல்லது இடைச் சாதனங்களைக் கண்டுபிடிக்க அல்லது கண்டறிய முடியாதவிடத்து, அத்தகைய ஆளுக் குக் குற்றத்தீர்ப்பளிக்கும் நீதிமன்றம் அத்தகைய நிதிகளுக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனங்களுக்கு சமமான பெறுமதியை அரசுக்குச் செலுத்துமாறு அத்தகைய ஆளுக்குக் கட்டளையிடுதல் வேண்டும்.

(3) அத்தகைய ஆள் அத்தகைய சமமான பெறுமதியை செலுத்தத் தவறுமிடத்து, நீதிமன்றம் 1979ஆம் ஆண்டின் 15ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் ஏற்பாடுகளுக்கிணங்க நீதிமன்றத்தால் குறித் துரைக்கப்படக்கூடிய அத்தகைய காலப்பகுதி யொன்றுக்குள் அத்தகைய பெறுமதியான குற்றப் பண்மொன்றைச் செலுத்துமாறு அவருக்குக் கட்டளையிடுதல் வேண்டும்.

(4) இழப்பிக்கும் கட்டளையொன்று (1)ஆம் உட்பிரிவின் கீழ் ஆக்கப்படவேண்டுமா எனத் தீர்மானிக்கையில் அத்தகைய நிதிகளை, ஆதனத்தை, வருமானத்தை, அத்தகைய நிதிகளின், அல்லது ஆதனத்தின் அல்லது அத்தகைய இடைச்சாதனங் கள்மீது ஈட்டப்பட்ட ஏதேனும் வருமானத்தை, அல்லது இலாபத்தை பெறுமதிக்கு நல்லெண்ணம்

12 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

கொண்ட கொள்வனவாளரின் அல்லது நல்லெண்ணத்தடனான அக்கறையை பெறுமதிக்கு கொள்வனவு செய்துள்ள எவரேனும் ஆளின் உரிமைகளைப் பங்கப்படுத்தும் சாத்தியமுள்ளதா என்ற நிகழ்வை சுருத்திற் கொள்வதற்கு நீதி மன்றம் உரித்துடையதாதல் வேண்டும்.

(5) ஓராம் உட்பிரிவின் கீழ் ஆக்கப்பட்ட கட்டளையொன்று -

(அ) இழப்பிக்கும் கட்டளைக்கெதிராக மேன்முறையீட்டு நீதிமன்றத்திற்கு அல்லது உயர்நீதிமன்றத்திற்கு மேன்முறையீடொன்று செய்யப்பட்டுள்ள விடத்து, இழப்பிக்கும் கட்டளையை உறுதிப்படுத்தி அல்லது ஆதரித்து அத்தகைய மேன்முறையீடு தீர்மானிக்கப்படுவதன் மீது;

(ஆ) இழப்பிக்கும் கட்டளைக்கெதிராக அதற்கென அனுமதிக்கப்பட்ட காலப்பகுதிக்குள் மேன்முறையீட்டு நீதிமன்றத்திற்கு மேன்முறையீடு எதுவும் செய்யப்படாத விடத்து, எந்தக் காலப்பகுதிக்குள் அத்தகைய இழப்பிக்கும் கட்டளைக்கெதிராக மேன்முறையீடொன்று செய்யப்படலாமோ அந்தக் காலப்பகுதி முடிவடைந்ததன் பின்னர்,

பயனுறுதல் வேண்டும்.

(6) ஓராம் உட்பிரிவின் நோக்கங்களுக்கு இழப்பிக்கும் கட்டளையை ஆக்கும் நீதிமன்றம் இச்சட்டத்தின் 3ஆம் பிரிவின் கீழ்த் தவறொன்றுக்குக் குற்றத்தீர்ப்பளிக்கப்பட்ட ஆளுக்குச் சொந்தமான எவையேனும் நிதிகள் அல்லது ஆதனம், அத்தகைய நிதிகளின் அல்லது ஆதனத்தின் பெறுமதி அத்தகைய ஆளுடைய வருமானத்தின் அறியப்பட்ட மூலவளத்துடன் பொருந்தாத தாயின் அத்துடன் ஆதனம் கொண்டிருப்பதற்கு நிகழ்தகவு

2011 ஆம் ஆண்டின் 41 ஆம் இலக்க, பயங்கரவாதி 13
நிதியளிப்பை ஒடுக்குதல் மீதான சமவாய (திருத்தச்) சட்டம்

சமநிலையின் மீது நீதிமன்றம் திருப்தியுறும் வகையில் விளங்கப்படுத்த முடியாதுவிடின் நேரடியாக அல்லது நேரடியாக அல்லாமல் அத்தகைய தவறைப் புரிவதிலிருந்து பெறப்பட்டதாக அல்லது தேறப்பட்டதாக ஊகிக்கலாம்.

நல்லெண்ணம்
கொண்ட
உரிமைக்
கோரிக்கை
யாளர்களின்
உரிமையை
மீள்
நிலைநாட்டல்.

4௭. (1) எந்த ஆளுக்கு 3ஆம் பிரிவின் ஏற்பாடுகள் ஏற்புடைத்தாகவில்லையோ அந்த ஆளொருவராக இருக்கின்றவரும் மற்றும் 4ஆம் உட்பிரிவின் கீழ் ஆக்கப்பட்ட முடக்கும் கட்டளை தொடர்புறுத்தும் எவையேனும் நிதிகளை அல்லது ஆதனத்தை அல்லது அத்தகைய நிதிகளின்மீது அல்லது ஆதனத்தின்மீது ஈட்டப்பட்ட ஏதேனும் வருமானத்தை அல்லது இலாபத்தை சொந்தமாகக் கொண்டுள்ளவரும் உடைமையில் வைத்திருப்பவரும் அல்லது கட்டுப்பாட்டில் கொண்டிருக்கின்ற வருமான எவரேனும் ஆள், அத்தகைய ஆள் சொந்தமாகக் கொண்டுள்ள, உடைமையில் வைத்திருக்கின்ற அல்லது கட்டுப்பாட்டில் கொண்டிருக்கின்ற ஏதேனும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை அத்தகைய கட்டளையிலிருந்து புற நீக்கம் செய்வதற்கு நீதிமன்றத்தின் தலையீட்டை நாடி அத்தகைய கட்டளையை ஆக்கும் நீதிமன்றத்திற்கு விண்ணப்பிக்கலாம்.

(2) ஓராம் உட்பிரிவின் கீழ் விண்ணப்பமொன்று செய்யப்படுமிடத்து, நீதிமன்றமானது நீதிமன்றத்தின் முன்னிலையிலுள்ள தகவலின்மீது -

(அ) அத்தகைய நிதிகள் அல்லது ஆதனம் அத்தகைய தவறு புரியப்படுவதிலிருந்து நேரடியாக அல்லது நேரடியாக அல்லாமல் பெறப்படவில்லை அல்லது தேறப்படவில்லை என அல்லது அத்தகைய நிதிகள் அல்லது ஆதனம் அத்தகைய தவறைப் புரிகையில் பயன்படுத்தப்பட்ட இடைச்சாதனமொன்றல்ல;

14 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

(ஆ) விண்ணப்பக்காரர் 3ஆம் பிரிவின் கீழான எந்தத் தவறு தொடர்பில் முடக்கும் கட்டளை ஆக்கப்பட்டதோ அந்தத் தவறொன்றைப் புரிவதில் எவ்விதத்திலும் சம்பந்தப்படவில்லை;

(இ) விண்ணப்பகாரர் அத்தகைய தவறு புரியப்படுவதற்கு முன்னர் ஏதேனும் நேரத்தில் அத்தகைய நிதிகளில் அல்லது ஆதனத்தில் அக்கறையொன்றைப் பெற்றிருந்தார் எனவும் அத்துடன் எதிராளி அத்தகைய தவறைப் புரிகையில் அல்லது அது தொடர்பில் அத்தகைய நிதிகளை அல்லது ஆதனத்தைப் பயன்படுத்தியிருந்தார் அல்லது பயன்படுத்தும் உட்கருத்ததைக் கொண்டிருந்தார் என்ற நிகழ்வை விண்ணப்பகாரர் அறியாதிருக்கின்றார்; அல்லது

(ஈ) விண்ணப்பகாரர் தவறு அல்லது சார்த்துரைக்கப்பட்ட தவறு புரியப்பட்ட நேரத்தில் அல்லது அதன்பின்னர் அத்தகைய நிதிகளில் அல்லது ஆதனத்தில் அக்கறையொன்றைக் கொண்டிருந்தார் மற்றும் அத்தகைய அக்கறையானது அத்தகைய நிதி அல்லது ஆதனம் அத்தகைய தவறின் வருவாய்களாகும் அல்லது இடைச்சாதனங்களாகும் என்ற நியாயமான சந்தேகத்தை எழுப்பாத சூழ்நிலைகளில் கொள்ளப்பட்டிருந்தது,

எனத் திருப்தியுறுவதன் மீது, அதன் முன்னிலையிலுள்ள விண்ணப்பத்தின் விடயப் பொருளான அத்தகைய நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை 4ஆம் பிரிவின் கீழ் ஆக்கப்பட்ட முடக்கும் கட்டளையிலிருந்து விடுவிப்பதற்கான கட்டளையொன்றை ஆக்குதல் வேண்டும் என்பதுடன், அது தொடர்பில் விண்ணப்பகாரரின் உரிமைகளை மீள நிலைநாட்டுதலும் வேண்டும்.

2011 ஆம் ஆண்டின் 41 ஆம் இலக்க, பயங்கரவாதி 15
நிதியளிப்பை ஒடுக்குதல் மீதான சமவாய (திருத்தச்) சட்டம்

இழப்பித்தலின்
மீது பெறுநர்
ஒருவரின்
நியமனம்.

4ஏ. ஏதேனும் நிதியம், ஆதனம், வருமானம், இலாபம் அல்லது இடைச்சாதனம் இச்சட்டத்தின் 4ஊ என்கும் பிரிவின் கீழ் அரசுக்கு இழப்பிக்கப்பட்டுள்ளவிடத்து, இழப்பித்தலுக்கான கட்டளையை ஆக்கும் நீதிமன்றம் அவ்வாறு இழப்பிக்கப்பட்ட நிதிக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனத்திற்குப் பொறுப்பாயிருப்பதற்கென (101ஆம் அத்தியாயமான) குடியியல் நடவடிக்கை முறைச் சட்டக்கோவையின் ஏற்பாடுகளுக்கிணங்க பெறுநர் ஒருவரை நியமிக்கலாம்.

இரகசியம்
பற்றிய
கடப்பாடு
விலக்கப்படுதல்.

4ஜ. இரகசியம் பற்றிய கடப்பாடு அல்லது தகவல் வெளியிடப்படுதல் மீது ஏதேனும் சட்டத்தால் அல்லது வேறுவகையில் விதிக்கப்பட்ட வேறு மட்டுப்பாடு எவ்வாறு இருப்பினும், இச்சட்டத்தின் 4 முதல் 4ஏ வரையிலான பிரிவுகளின் ஏற்பாடுகள் பயனுடையனவாதல் வேண்டும் என்பதுடன், அதற்கிணங்க இச்சட்டத்தின் 4 முதல் 4ஏ வரையிலான பிரிவுகளின் ஏற்பாடுகளுடன் இணங்கியொழுகி எவரேனும் ஆளினால் செய்யப்பட்ட தகவலின் வெளிவிடுகையானது அத்தகைய ஏதேனும் கடப்பாட்டின் அல்லது மட்டுப்பாட்டின் மீறுகையொன்றாகக் கருதப்படுதலாகாது.”.

6. முதன்மைச் சட்டவாக்கத்தின் 5ஆம் பிரிவு இத்தால் பின்வருமாறு திருத்தப்படுகின்றது :-

முதன்மைச்
சட்டவாக்கத்தின்
5 ஆம் பிரிவைத்
திருத்துதல்.

(1) அதன் (1)ஆம் உட்பிரிவை நீக்கஞ்செய்து அதற்குப் பதிலாகப் பின்வரும் உட்பிரிவை இடுவதன் மூலமுடி:-

“(1) மூன்றாம் பிரிவின் (4)ஆம் உட்பிரிவின் கீழ் ஆளெவரும் குற்றத்தீர்ப்பளிக்கப்படுவதன் மீது நீதிமன்றம், 3ஆம் பிரிவின் ஏற்பாடுகளுக்கு முரணாக வழங்கப்பட்ட அல்லது சேகரிக்கப்பட்ட எவையேனும் நிதிகள் அல்லது ஆதனம் அத்தகைய நிதிகளின் அல்லது ஆதனத்தின் மீது ஈட்டப்பட்ட ஏதேனும் வருமானம் அல்லது இலாபம் அல்லது அத்தகைய

16 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

தவறைப் புரிவதில் பயன்படுத்தப்பட்ட எவையேனும் இடைச்சாதனங்கள் அரசுக்கு இழப்பிக்கப்படுதல் வேண்டும் எனக் கட்டளையிடலாம்.”;

(2) அதன் (2)ஆம் உட்பிரிவில் “அரசுக்கு இழப்பிக்கப்பட்ட எவையேனும் நிதிகள்” என்னும் சொற்களுக்குப் பதிலாக, “அரசுக்கு இழப்பிக்கப்பட்ட எவையேனும் நிதிகள், ஆதனம், வருமானம், இலாபம், இடைச்சாதனங்கள்” என்னும் சொற்களை இடுவதன் மூலமும் ;

(3) அதன் (3)ஆம் உட்பிரிவை நீக்கச் செய்து அதற்குப் பதிலாகப் பின்வரும் உட்பிரிவை இடுவதன் மூலமும் :-

“(3) நீதிமன்றமானது, ஏதேனும் நிறுவனத்தின் ஏதேனும் கணக்கில் வரவில் இருக்கும் எவையேனும் நிதிகள், ஆதனம், வருமானம், இலாபம் அல்லது இடைச்சாதனங்கள் 3ஆம் பிரிவின் (1)ஆம் உட்பிரிவின் அல்லது (2)ஆம் உட்பிரிவின் கீழான தவறொன்றின் வருவாய்களாகும் என அத்தகைய தவறொன்றிற்கான விளக்கமொன்றில் எடுத்தாளப்பட்ட சான்றின்மீது திருப்தியுறுகின்றவிடத்து, விளக்கத்தின் முடிவுவரை அத்தகைய கணக்கிலிருந்து எவையேனும் நிதிகளை மீளப்பெறுவதை அனுமதிக்கவிடாது அல்லது இடமளிக்காது அத்தகைய நிறுவனத்தின் தலைவரை எழுத்திலான கட்டளைமூலம் தடைசெய்யலாம்.”.

முதன்மைச்
சட்டவாக்கத்தின்
6 ஆம் பிரிவைத்
திருத்துதல்.

7. முதன்மைச் சட்டவாக்கத்தின் 6ஆம் பிரிவு, அப்பிரிவின் (2)ஆம் உட்பிரிவில் இத்தால் பின்வருமாறு திருத்தப்படுகின்றது:-

(1) அதன் (அ) என்னும் பந்தியை நீக்கச்செய்து அதற்குப் பதிலாகப் பின்வரும் பந்தியை இடுவதன் மூலமும்:-

“(அ) அத்தகைய செயலைப் புரிந்த எவரேனும் ஆள் இலங்கையில் சமுகமாயிருப்பின்”;

(2) அதன் (உ) என்னும் பந்தியை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

2011 ஆம் ஆண்டின் 41 ஆம் இலக்க, பயங்கரவாதி 17
நிதியளிப்பை ஒடுக்குதல் மீதான சமவாய (திருத்தச்) சட்டம்

“(உஉ) எந்த ஆள் தொடர்பில் தவறு புரியப்பட்டுள்ள தாகச் சார்த்துரைக்கப்படுகின்றதோ அந்த ஆள் சமவாய அரசொன்றின் நாட்டவர் ஒருவராக இருப்பின்;”.

8. முதன்மைச் சட்டவாக்கத்தின் 16ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன், அது அச்சட்டவாக்கத்தின் 16அ என்னும் பிரிவாகப் பயனுறுதலும் வேண்டும்:-

முதன்மைச் சட்டவாக்கத்தில் 16அ என்னும் புதிய பிரிவை உட்புகுத்துதல்.

“16அ. இச்சட்டத்தில் சந்தர்ப்பம் வேறுவகையாகத் தேவைப் படுத்தினாலன்றி -

பொருள்கோடல்.

“நிதித்தொழில்” என்பது பின்வரும் தொழில் அல்லது செயற்பாடுகளுள் ஏதேனும் ஒன்றை உள்ளடக்கும் :-

(அ) பொதுமக்களின் உறுப்பினர்களிடமிருந்து வைப்பீடுகளை அல்லது வேறு மீளச்செலுத்தப் படற்பாலதான வைப்பீடுகளை ஏற்றுக் கொள்ளுதல் உட்பட 1988ஆம் ஆண்டின் 30ஆம் இலக்க, வங்கித்தொழிற் சட்டத்தில் வரைவிலக்கணம் கூறப்பட்டவாறான வங்கித் தொழில் ;

(ஆ) 1988ஆம் ஆண்டின் 78ஆம் இலக்க, நிதிக் கம்பெனிகள் சட்டத்தில் அல்லது அதனிடத்திற் சட்டவாக்கம் செய்யப்பட்ட ஏதேனும் சட்டத்தில் வரைவிலக்கணம் கூறப்பட்டவாறான நிதித்தொழில்;

(இ) பாவனையாளர் கடன், ஈட்டுக்கடன், முதலீட்டு முற்பணம் வழங்குதல் (காப்படைவுடன் அல்லது காப்படைவின்றி) அத்துடன் வர்த்தகக் கொடுக்கல் வாங்கல்களுக்கு நிதியளித்தல் ;

(ஈ) பாவனையாளர் உற்பத்திப் பொருட்கள் தொடர் பிலான கொடுக்கல் வாங்கல்கள் தவிர்ந்த வேறு நிதிக் குத்தகை ;

18 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

(உ) பணத்தின் அல்லது பெறுமதியின் கைமாற்றம்;

(ஊ) பணம் மற்றும் நாணயம் மாற்றற் சேவைகள்;

(எ) கொடுப்பனவு வழிமுறைகளை வழங்குதலும் முகாமை செய்தலும் (உதாரணமாக கடன் அட்டைகள், பயணிகள் காசோலைகள், கட்டளைகள் மற்றும் வங்கியாளர் உண்டியல்கள், இலத்திரனியல் பணம்);

(ஏ) பாவனையாளர் கடன், காப்படைவுடன் அல்லது காப்படைவின்றி முதலீட்டு முற்பணம் வழங்கல், அத்துடன் இழப்பித்தல் உட்பட ஆனால் அவற்றிற்கு மட்டுப்படுத்தப்படாமல் நிதிசார்ந்த உத்தரவாதங்களையும் கடப்பாடுகளையும் வழங்குதல் மற்றும் வர்த்தகக் கொடுக்கல் வாங்கல்களின் நிதியளிப்பு;

(ஐ) பணச் சந்தைச் சாதனங்களில் அதன் சொந்தக் கணக்கிற்கு அல்லது வாடிக்கையாளர்களின் கணக்கிற்கு வியாபாரம் செய்தல் (உதாரணமாக காசோலைகள், நாணய மாற்றுண்டியல்கள், வைப்புச் சான்றிதழ்கள் மற்றும் பெறுமதிகள்) அந்நிய செலாவணி, பரிமாற்றம், வட்டி வீதம் மற்றும் சுட்டிச் சாதனங்கள், வியாபாரப் பண்டங்களின் வருங்காலம், வியாபாரம் மற்றும் கைமாற்றத்தகு பிணையங்கள்;

(ஐ) பிணையங்களின் வழங்கீட்டிலும் அத்தகைய வழங்கீடு தொடர்பிலான நிதிச் சேவைகள் வழங்குதலிலும் பங்குபற்றுதல்;

(ஐ) எந்தக் கம்பெனிக்கு வங்கித் தொழிலைக் கொண்டுநடாத்துவதற்கு 1988ஆம் ஆண்டின் 30ஆம் இலக்க, வங்கித் தொழிற் சட்டத்தின் கீழ் உரிமமொன்று வழங்கப்பட்டுள்ளதோ, அந்தக் கம்பெனியால் கொண்டுநடாத்தப்படும் வங்கித் தொழில்;

2011 ஆம் ஆண்டின் 41 ஆம் இலக்க, பயங்கரவாதி 19
நிதியளிப்பை ஒடுக்குதல் மீதான சமவாய (திருத்தச்) சட்டம்

- (ஒள) 1972ஆம் ஆண்டின் 5ஆம் இலக்க, கூட்டுறவுச் சங்கங்கள் சட்டத்தின்கீழ் அல்லது அதனிடத்திற் சட்டவாக்கம் செய்யப்பட்ட ஏதேனும் சட்டத்தின் கீழ் பதிவுசெய்யப்பட்ட ஏதேனும் சங்கத்தால் கொண்டு நடாத்தப்படும் ஏதேனும் நிதி சார்ந்த தொழில் ;
- (க) 1995ஆம் ஆண்டின் 30ஆம் இலக்க, இலங்கை சமுர்த்தி அதிகாரசபைச் சட்டத்தால் தாபிக்கப் பட்ட இலங்கை சமுர்த்தி அதிகாரசபையால் கொண்டு நடாத்தப்படும் ஏதேனும் நிதிசார்ந்த தொழில் ; அத்துடன்
- (ங) முகவர்களாலும் தரகர்களாலும் காப்புறுதியும் காப்புறுதி இடைவலுகையும் பொறுப்பேற் கப்படுதலும் நிலைப்படுத்தப்படுதலும் ;

“நிதிகள் அல்லது ஆதனம்” என்பது,

- (அ) வங்கிக் கடன்கள், பயணிகள் காசோலைகள், வங்கிக் காசோலைகள், காசுக் கட்டளைகள், பங்குகள், பிணையங்கள், முறிகள், உண்டியல் கள், நாணயப்பத்திரங்கள் என்பன உட்பட ஆனால் அவற்றிற்கு மட்டுப்படுத்தப்படாமல் ஏதேனும் நாணயம் ; அல்லது
- (ஆ) ஏதேனும் சொத்து, அதாவது அது -
- (i) பருப்பொருளான ஆதனமாக அல்லது பருப்பொருளற்ற ஆதனமாக, அசைவுள்ள அல்லது அசைவற்ற சொத்தாக, உருப்படியான அல்லது உருப்படியற்ற சொத்தாக இருப்பினும்சரி ;
- (ii) இலங்கையினுள் வைத்திருக்கப்பட்ட அல்லது அமைந்துள்ள சொத்தாக இருப்பினும் சரி அல்லது இலங்கைக்கு வெளியே வைத்திருக்கப்பட்ட அல்லது அமைந்துள்ள சொத்தாக இருப்பினும்சரி,

20 2011 ஆம் ஆண்டின் 41 ஆம் இலக்க, பயங்கரவாதி
நிதியளிப்பை ஒடுக்குதல் மீதான சமவாய (திருத்தச்) சட்டம்

அத்துடன் அத்தகைய நிதிகளில் அல்லது ஆதனத்தின் உரித்து அல்லது சட்ட அல்லது ஒப்புரவான அக்கறை அல்லது அத்தகைய நிதிகளின் அல்லது ஆதனத்தின் எவையேனும் வருமானம் அல்லது வருவாய்கள் ஏதேனும் இலத்திரனியல் அல்லது தொடுகை வடிவம் உட்பட, எத்தன்மைத்தானது மான ஏதேனும் சட்ட ஆவணத்தில் அல்லது சாசனத்தில் சான்றுபடுத்தப்பட்டதாயினும் சரி அல்லாவிடினும் சரி, ஏதேனும் சொத்து எனப் பொருள்படும் ;

“நிறுவனம்” என்பது நிதிசார்ந்த தொழிலில் ஈடுபட்டுள்ள அல்லது அதனைக் கொண்டு நடாத்துகின்ற எவரேனும் ஆள் அல்லது ஆட்களின் தொகுதி எனப் பொருள் படும்;

“பொருள் ஆதரவு அல்லது வளங்கள்” என்பது நாணய அல்லது பணச் சாதனங்கள் உட்பட ஏதேனும் உருப்படியான அசைவுள்ள அல்லது அசைவற்ற ஆதனம் அல்லது சேவை அல்லது நிதிச் சேவைகள், உறைமனை, பயிற்சி, நிபுணத்துவ மதியுரை அல்லது உதவி, பாதுகாப்பு இல்லங்கள், பொய் ஆவணப் படுத்துகை அல்லது இனம்காணாதல், தொடர்பாடல் உபகரணம் அல்லது வசதிகள், ஆயுதங்கள், தீங்கு விளைவிக்கும் பதார்த்தங்கள், வெடிமருந்துகள், ஆளணியினர், போக்குவரத்து என்பவற்றையும் உள்ளடக்கும். ஆனால் மருந்துகளை அல்லது மதம் சார்ந்த பொருட்களை உள்ளடக்கமாட்டாது ;

“ஆள்” என்பது ஆட்கள் குழுவொன்றையும் உள்ளடக்கும் ;
அத்துடன்

“பயங்கரவாதச் செயல்” என்பது,

(அ) அரசாங்கத்தை செல்வாக்கிற்கு உட்படுத்துவதற்கென அல்லது பொது மக்களை அல்லது பொது மக்களின் ஒரு பகுதியை அச்சுறுத்துவதற்கெனத் திட்டமிடப்பட்ட செயற்பாட்டின் அச்சுறுத்துதலின் பயன்பாட்டை ;

2011 ஆம் ஆண்டின் 41 ஆம் இலக்க, பயங்கரவாதி 21
நிதியளிப்பை ஒடுக்குதல் மீதான சமவாய (திருத்தச்) சட்டம்

(ஆ) அரசியல், மத அல்லது இலட்சியம் சார்ந்த ஏதுவொன்றை முன்னெடுத்துச் செல்லும் நோக்கத்திற்கென செய்யப்பட்ட செயற்பாட்டின் அச்சுறுத்துதலின் பயன்பாட்டை ஈடுபடுத்தும் செயற்பாட்டின் அச்சுறுத்துதலின் பயன்பாட்டை,

உள்ளடக்கும் என்பதுடன், அத்தகைய செயற்பாடானது-

- (i) ஆளொருவருக்கெதிராக பாரதூரமான வன்முறையை ஈடுபடுத்தும்;
- (ii) ஆதனத்திற்குப் பாரதூரமான சேதத்தை ஈடுபடுத்தும்;
- (iii) செயலைப் புரிகின்ற ஆளைத் தவிர்ந்த வேறோர் ஆளின் உயிருக்கு ஆபத்தை விளைவிக்கும்;
- (iv) பொதுமக்களின் அல்லது பொது மக்களின் ஒரு பகுதியினரின் சுகாதாரத்திற்கு அல்லது பாதுகாப்பிற்கு பாரதூரமான ஆபத்தை உருவாக்கும் ; அல்லது
- (v) இலத்திரனியல் முறைமையொன்றில் பாரதூரமாக தலையிடுதலுக்கு அல்லது பாரதூரமாக செயலிழக்கச் செய்வதற்கென வடிவமைக்கப்பட்ட, செயற்பாடானதுமாகும்.”.

9. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வொருண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்ஹேன்கொடை, கொழும்பு 05 என்ற விலாசத்திற்கு அனுப்பப்பட வேண்டும்